



תקנות הקהלה - ערשטע פאזע

פרויען קידושים

- נישט ערלויבט סיי ביים "שבת באווארפן", און סיי ביים "שול פירן".

שבת באווארפן

- עסן אַלע סעודות נאָר "אינדערהיים".
- לאַדענען צו די סעודות בלויז די זיידעס פון חתן און די אייגענע קינדער, און דער מחותן פון אויסער די שטאָט.
- אויך איז ערלויבט די געשוויסטער פון די עלטערן מצד החתן פון אויסער די שטאָט. (אנדערע געשוויסטער זאלן צוקומען נאָך די סעודה צום בענטשען).
- די כלה'ס עלטערן זאלן נישט שיקען דעקארירטער "קעיק".

ליל החתונה

- ענדיגן "טאנצן" בשעה 11:00. ענדיגן "מצוה טאנצן" בשעה 1:30.
- ביים "מצוה טאנצן" איז ראטזאם אויסצורופן באזונדער בלויז די זיידעס, עלטערן פון חתן-כלה און חתן כלה.
- אנדערע קרובים מאכן איין "כל הנערים" חתנים צד, און איין "כל הנערים" כלה'ס צד. אדער מיט טאנצן מיטן זיידן.
- ביי "כל הנערים" זאל מען טאנצן בלויז לפני הכלה, און נישט יעדער נאכאמאל באזונדער מיט'ן חתן.

שבת שבע ברכות

- לכתחלה אין שטוב פון אבי הכלה. - און אויב נישט מעגליך, בלויז אין אַ קליינע זאָל.
- רופן צו די סעודות בלויז זיידעס, עלטערן פון חתן וכלה, כלה'ס געשוויסטער, און געשוויסטער פון די חתן פון אויסער די שטאָט. (ביי קלענערע משפחות אויך געשוויסטער פון חתן פון אין די שטאָט).
- אויך איז ערלויבט די געשוויסטער פון די עלטערן מצד הכלה פון אויסער די שטאָט, (אנדערע געשוויסטער זאלן צוקומען נאָך די סעודה צום בענטשען).
- "שלש סעודות" פאר 'מענער' בלויז אין בית המדרש. פאר 'פרויען' בלויז אין שטוב.
- די חתנים עלטערן זאלן נישט שיקען דעקארירטער "קעיק".

שבע ברכות פון חתנים עלטערן

- לכתחלה נאר אין שטוב, און אויב נישט מעגליך אין שטוב, בלויז אין אַ קליינע זאָל.
- לאַדענען בלויז: אייגענע קינדער, מחותנים מיט זייערע קינדער פון שטוב, זיידעס און באבעס. געשוויסטער פון חתנים עלטערן איז אויך ערלויבט. (ביי קלענערע משפחות איז אויך ערלויבט געהייראטע געשוויסטער פון די כלה).
- אויסדריקליך נישט באשטעלן קיין מוזיק, בדחן, זינגער, בילדער, מתנות, פארטי פלענערס וכדו'.

אנדערע שבע ברכות

- בלויז אַ "רייכע נאכטמאל" אינדערהיים ביי איינעם פון דער משפחה, (דאס פראווענען ווי ווייט מעגליך ביי נאכטמאָל צייט).
- לאַדענען צו די סעודה בלויז חתן כלה, זיידעס, עלטערן פון חתן כלה, און בעל אכסניא זעלבסט, און אַ פנים חדשות.
- מיקען רופן צום בענטשן אנדערע קרובים און גוטע פריינט, און זיי סערווירן בלויז לעקעך און ברוינפן.

מסיבת ה'וואָרט

- דער "תנאים" זאָל געליינט ווערן אין שטוב ביים "וואָרט" תיכף נאכן שידוך שליסן, אדער ביים "קבלת פנים".
- אויב איז נישט מעגליך אין שטוב, איז צוגעשטעלט געווארן אַ "וואָרט שטיבל".
- אלע משפחה מיטגלידער זאלן איינגעלאנדענט ווערן בלויז איין מאל, און נאר צום "וואָרט".
- ביים "וואָרט" זאָל מען אויפגעבן בלויז "לעקעך און ברוינפן".
- די חתנים עלטערן זאלן נישט שיקען צום "וואָרט" קיין שום "קעיק".
- "בלומען" שיקט מען נאר איינמאל, צום וואָרט, אדער אויפן ערשטען שבת נאכן שידוך שליסן.
- ס'איז ראטזאם אז די מערערע חבר'עס פון די כלה זאלן קומען "נאר פרייטיג צונאכטס" נאכן שידוך שליסן.

זמנים למתנות

- (1) ביים וואָרט. (2) ראש השנה. (3) סוכות. (4) חנוכה. (5) פורים. (6) פסח. (7) שבועות. (8) שבת פאר די חתונה.
- אויסער די זמנים און די באשטימטע מתנות שיקט מען נישט קיין שום מתנה, ביי קיין שום אנדערע געלעגנהייטן.
- אוודאי זאל מען נישט שיקען מתנות פאר "מחותנים" און פאר "געשוויסטער פון חתן כלה".
- אלע "מתנות" ווערן געשיקט אָן קיין באצאלטע רעפינגס און פאומ'ס.
- די "שבת לייכטער" אויב מ'האט עס נישט באקומען פון משפחה מיטגלידער, קויפן דאס ביידע עלטערן בשותפות.

מתנות לכלה

- בלויז "4 צירונגען": (1) זייגער, [ביים וואָרט]. (2) CZ רינגל, [ביים ערשטן יו"ט נאכן שידוך]. (3) פערל קייטל. (4) אויער-רינגל.
- אין צוגאָב, זאָל מען געבן: מחזורים, צאינה וראינה, סידור, תחינה, שבת טיכל, שירצל.
- אויב האט איר מערערע ימים טובים (פון די אויבענדערמאנטע) ביי אייער חתן-כלה שאפט, און מ'האט נישט וואס צו שיקען, איז ראטזאם מ'זאל צוטיילן די מחזורים פון צאינה וראינה-סידור וכדו', אדער קויפן א קליינעקייט ביז \$100.

מתנות לחתן

- בלויז "4 מתנות": (1) זייגער (מוז נישט זיין עכט גאלד). (2) ש"ס. (3) בעכער. (4) מנורה (מוז נישט זיין די העכסטע).
- אין צוגאָב, צו אַ טלית, טלית-ותפילין ביטל און קיטל.
- אויב האט איר מערערע ימים טובים (פון די אויבענדערמאנטע) ביי אייער חתן-כלה שאפט, און מ'האט נישט וואס צו שיקען, קענט איר שיקן די טלית-בייטל-קיטל, פריער ווי "שבת באווארפן", אדער קויפן א קליינעקייט ביז \$100.

שטריימל

- זאָל געקויפט ווערן דורכ'ן "צד החתן", און בלויז "איין שטריימל".
- אין ראם פון די שטריימל רעוואלוציע, וואס קאסט היינט \$1,200.
- "שפיצלעך/שייטלעך" זאָלן געקויפט ווערן דורכ'ן "צד הכלה".